



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រដ្ឋបាលខេត្តបាត់ដំបង**

**លេខ :** ✓

**គោរពជូន**

**ឯកឧត្តមប្រធានលេខាធិការដ្ឋាន (គ.ជ.អ.ប)**

**កម្មវត្ថុ :** របាយការណ៍វឌ្ឍនភាពឆមាសទី១ ឆ្នាំ២០២០ស្តីពីគម្រោងរដ្ឋបាលមូលដ្ឋាន និងការប្រែប្រួលអាកាសធាតុដំណាក់កាល “ពង្រីកការអនុវត្តមូលនិធិធន់ទៅនឹងការប្រែប្រួលអាកាសធាតុនៅកម្ពុជា៖ នវានុវត្តនៃការផ្គត់ផ្គង់ទឹកស្អាតធន់ទៅនឹងការប្រែប្រួលអាកាសធាតុតាមបែបវិមជ្ឈការ” ហៅកាត់ថា LGCC-WRP ដែលបានទទួលថវិកាគាំទ្រពីក្រសួងបរិស្ថាននៃសាធារណៈរដ្ឋកូរ៉េ។

តបតាមកម្មវត្ថុខាងលើ ខ្ញុំបាទមានកិត្តិយស សូមគោរពរាយការណ៍ជូន អំពីសកម្មភាពនៃការអនុវត្តគម្រោង រដ្ឋបាលមូលដ្ឋាន និងការប្រែប្រួលអាកាសធាតុ ដំណាក់កាល “ពង្រីកការអនុវត្តមូលនិធិធន់ទៅនឹងការប្រែប្រួលអាកាសធាតុនៅកម្ពុជា៖ នវានុវត្តនៃការផ្គត់ផ្គង់ទឹកស្អាតធន់ទៅនឹងការប្រែប្រួលអាកាសធាតុតាមបែបវិមជ្ឈការ” សម្រាប់ឆ្នាំ 2020-2021 ក្នុងខេត្តបាត់ដំបងដែលមានខ្លឹមសារដូចខាងក្រោម ៖

**១. របាយការណ៍សកម្មភាព**

នៅក្នុងឆមាសទី១នេះ ក្រុមការងារថ្នាក់ខេត្តបានអនុវត្តសកម្មភាពសំខាន់ៗដូចជា :

- ថ្ងៃទី 24 ខែមេសាឆ្នាំ 2020 សេចក្តីសម្រេចរបស់រដ្ឋបាលបាត់ដំបងលេខ០៧៩/២០សសរស្តីពីការបង្កើតក្រុមការងារគាំទ្រគម្រោងផ្គត់ផ្គង់ទឹកស្អាតនៅឃុំវត្តតាមិមស្រុកសង្កែដែលគាំទ្រដោយអង្គការ UNCDF បន្ទាប់ពីទទួលបាននូវសេចក្តីជូនដំណឹងលេខ ០៣៨ សជណ ចុះថ្ងៃទី២៤ ខែមេសាឆ្នាំ២០២០របស់លេខាធិការដ្ឋានគ.ជ.អ.បដែលបានជូនដំណឹងស្តីពីការរៀបចំសិក្ខាសាលាអនុវត្តគម្រោងនិងការណែនាំស្តីពីនីតិវិធីនៃការអនុវត្តជាមួយភ្នាក់ងារអនុវត្តនិងអ្នកពាក់ព័ន្ធ។

- ថ្ងៃទី 5 ខែឧសភាឆ្នាំ 2020 កិច្ចប្រជុំដំបូងស្តីពីការចាប់ផ្តើមអនុវត្តគម្រោងនិងចុះពិនិត្យទីតាំងនៅស្ថានីយឃុំវត្តតាមិមស្រុកសង្កែដែលមានការអញ្ជើញចូលរួមពីឯកឧត្តម ស៊ីហាវហ្វាត អភិបាលរងខេត្តជានាយកគម្រោង ក្រុមការងារថ្នាក់ជាតិ អង្គការ UNCDF ក្រុមការងារគាំទ្រគម្រោងថ្នាក់ខេត្តនិងអ្នកពាក់ព័ន្ធនានាមានរដ្ឋបាលស្រុកសង្កែ រដ្ឋបាលឃុំវត្តតាមិម ដើម្បីចាប់ផ្តើមអនុវត្តគម្រោងនិងការណែនាំពីនីតិវិធីដល់ភ្នាក់ងារអនុវត្តនិងអ្នកពាក់ព័ន្ធដែលបានប្រជុំគ្នាទៅនៅសាលប្រជុំសាលាខេត្តបាត់ដំបង។ ក្រុមការងារថ្នាក់ជាតិបានធ្វើបទបង្ហាញអំពីសាវតារនិងទស្សនទាន និងគោលបំណងនៃសិក្ខាសាលាព្រមទាំងលទ្ធផលរំពឹងទុកការប្រមូលធាតុចូលនិងបទពិសោធន៍នានាពីក្រុមការងារថ្នាក់ឃុំ ថ្នាក់ស្រុកនិងថ្នាក់ខេត្តដែលត្រូវអនុវត្តកម្មវិធីគម្រោងថ្មីខាងលើ ។





-ថ្ងៃទី 25 ដល់ថ្ងៃទី 29 ខែឧសភាឆ្នាំ 2020 ជំនួបរវាងក្រុមការងារថ្នាក់ជាតិ ក្រុមការងារគាំទ្រគម្រោងថ្នាក់ខេត្តរដ្ឋបាល ស្រុកសង្កែឃុំវត្តតាមិមនិងមន្ទីរពាក់ព័ន្ធដើម្បីសម្ភាសន៍ប្រមូលព័ត៌មាននិងទិន្នន័យដែលជាធាតុចូលដ៏សំខាន់សម្រាប់ សិក្សាគម្រោងលម្អិតរបស់ស្ថានីយផលិតទឹកស្អាតនៅក្នុងឃុំវត្តតាមិមស្រុកសង្កែខេត្តបាត់ដំបង។ ការប្រមូលទិន្នន័យ នេះលេខាធិការដ្ឋានគ.ជ.អ.បបានធ្វើការសិក្សាស្វែងយល់អំពីតម្រូវការនិងការប្រើប្រាស់សេវាទឹកស្អាតរបស់ប្រជា ពលរដ្ឋក្នុងមូលដ្ឋាននិងការផ្តល់សេវាការអនុវត្តមុខងាររបស់រដ្ឋបាលថ្នាក់ក្រោមជាតិលើការផ្គត់ផ្គង់ទឹកស្អាត។

-ថ្ងៃទី25ខែឧសភាឆ្នាំ2020 ក្រុមការងារបានចុះទៅសាលាស្រុកជួបសម្ភាសន៍ជាមួយរដ្ឋបាលស្រុកមាន លោកអភិបាលនិងលោកនាយករដ្ឋបាលនិងបានបន្តទៅដល់ស្ថានីយផលិតទឹក ស្អាតជួបសម្ភាសន៍ជាមួយក្រុមប្រឹក្សាឃុំស្មៀនឃុំនិងអ្នកគ្រប់គ្រងស្ថានីយ។ ក្រុម ការងារក៏បានជួបសម្ភាសន៍ជាមួយអ្នកពាក់ព័ន្ធថ្នាក់ខេត្តមានមន្ទីរអភិវឌ្ឍន៍ជនបទ មន្ទីរឧស្សាហកម្មសិប្បកម្មបច្ចេកវិទ្យានវាសន៍ រដ្ឋាករទឹកខេត្តបាត់ដំបងនិងទី ចាត់ការផែនការវិនិយោគនៅសាលាខេត្តបាត់ដំបងផងដែរ។

-ថ្ងៃទី២៦ដល់ថ្ងៃទី២៩ខែឧសភាឆ្នាំ2020 ក្រុមការងារបានចុះតាមខ្នងផ្ទះប្រជាពលរដ្ឋសម្ភាសអ្នកប្រើប្រាស់ ទឹក ក្នុងមួយខ្នងផ្ទះរយៈពេល ២០នាទីផងដែរ។

ក្រោយពីបានរកឃើញបញ្ហាប្រឈមជាមួយគម្រោងរដ្ឋាករទឹកនៅលើទីតាំងឃុំវត្តតាមិមស្រុកសង្កែ ក្រុមការងារគ.ជ. អ.ប បានកំណត់អាទិភាពទីតាំងថ្មីនៅឃុំបាសាក់ស្រុករក្សត្តិវិញ។

-ថ្ងៃទី 2 ខែមិថុនាឆ្នាំ 2020 ក្រុមការងារលេខាធិការដ្ឋានគ.ជ.អ.បបានរៀបចំកិច្ចប្រជុំបច្ចេកទេសនៅសាលាខេត្តបាត់ ដំបងក្រោមអធិបតីភាពឯកឧត្តមស៊ី អាវ៉ាហ្វាត អភិបាលរងខេត្តជានាយកគម្រោង មន្ទីរឧស្សាហកម្មបច្ចេកវិទ្យានិងនវា នុវត្តន៍ មន្ទីរអភិវឌ្ឍន៍ជនបទ រដ្ឋបាលស្រុកសង្កែ រដ្ឋបាលស្រុករក្សត្តិវិ រដ្ឋបាលឃុំវត្តតាមិម រដ្ឋបាលឃុំបាសាក់ រដ្ឋាករ ទឹកខេត្តបាត់ដំបងនិងក្រុមហ៊ុនដែលបានស្នើសុំអាជ្ញាប័ណ្ណក្នុងឃុំបាសាក់ស្រុករក្សត្តិវិផងដែរ។ ជាលទ្ធផលបានរក ឃើញបញ្ហាប្រឈមជាមួយគម្រោងវិនិយោគរបស់ក្រុមហ៊ុនឯកជនមួយដែលកំពុងស្នើសុំអាជ្ញាប័ណ្ណនៅទីតាំងឃុំបា សាក់ស្រុករក្សត្តិវិ។

-ថ្ងៃទី 8 ខែមិថុនាឆ្នាំ 2020 ក្រុមការងារគំរោងថ្នាក់ខេត្តបានជួបជាមួយនឹងមន្ទីរឧស្សាហកម្មបច្ចេកវិទ្យានិងនវាសុវត្ថន៍ ដើម្បីប្រមូលព័ត៌មានអាជ្ញាប័ណ្ណនិងដំណើរការរបស់ក្រុមហ៊ុនឯកជនគ្រប់ស្រុកនិងឃុំទូទាំងខេត្ត។

-ថ្ងៃទី 10 ខែមិថុនាឆ្នាំ 2020 កិច្ចប្រជុំត្រួតពិនិត្យតាមដានការធ្វើអាជីវកម្មផ្គត់ផ្គង់ទឹកស្អាតក្នុងខេត្តបាត់ដំបងក្រោម អធិបតីភាពឯកឧត្តមយឹមសៀងអភិបាលរងនៃគណៈអភិបាលខេត្ត មន្ទីរឧស្សាហកម្មសិប្បកម្មបច្ចេកវិទ្យានវាសន៍ រដ្ឋាករទឹកខេត្តព្រមទាំងបណ្តាក្រុមហ៊ុនអាជីវកម្មផ្គត់ផ្គង់ទឹកស្អាតនៅក្នុងខេត្តទាំងអស់តាមរយៈការបំពេញកម្រង សំណួរជូនជាអាជ្ញាប័ណ្ណចំនួនឃុំចំនួនឃុំស្រុកនិងចំនួនភូមិចំនួនប្រជាពលរដ្ឋកំពុងប្រើប្រាស់និងលទ្ធភាពជាក់ស្តែង គ្រប់គ្រងនិងបញ្ហាប្រឈមនៅក្នុងអាជីវកម្ម។

-ថ្ងៃទី 16 ដល់ថ្ងៃទី17 ខែមិថុនាឆ្នាំ 2020 ក្រុមការងារលេខាធិការដ្ឋានគ.ជ.អ.ប រួមជាមួយក្រុមការងារគំរោងថ្នាក់ខេត្ត ក្រោមការដឹកនាំពីឯកឧត្តម ស៊ី អាវ៉ាហ្វាត អភិបាលរងខេត្តជានាយកគម្រោង បានចុះសិក្សាដើម្បីកំណត់ទីតាំង ច្បាស់លាស់សម្រាប់ការអនុវត្តគម្រោងផ្គត់ផ្គង់ទឹកស្អាតនេះ នឹងចុះពិនិត្យលទ្ធភាពទីតាំងសម្រាប់សាងសង់ស្ថានីយ៍ នៅតាមបណ្តាឃុំមួយចំនួនក្នុងស្រុកបាណន់ ស្រុកបវេល ស្រុកថ្មគោល និងស្រុករក្សត្តិវិក្នុងខេត្តបាត់ដំបង។

-ថ្ងៃទី 16 ខែមិថុនាឆ្នាំ 2020 ពេលព្រឹកក្រុមការងារគម្រោងបានជួបប្រជុំគ្នានៅសាលាខេត្តបាត់ដំបងនិង បាន ចុះទៅស្រង់ទិន្នន័យនិងពិនិត្យទីតាំងនៅក្នុងឃុំកន្ទ្រី១ ស្រុកបាណន់និងពេលល្ងាច បានបន្តចុះស្រង់ទិន្នន័យនិងពិនិត្យទីតាំងនៅក្នុងឃុំអន្លង់ស្រុកថ្មគោល។



-ថ្ងៃទី 17 ខែមិថុនាឆ្នាំ 2020 ក្រុមការងារបានចុះស្រង់ទិន្នន័យនិងពិនិត្យទីតាំងនៅក្នុងឃុំបឹងប្រាំស្រុកបវល្លា។

-ថ្ងៃទី 27 ដល់ថ្ងៃទី 29 ខែកក្កដាឆ្នាំ 2020 ក្រុមការងារលេខាធិការដ្ឋានគ.ជ.អ.បនិងអង្គការ UNCDF សហការជាមួយក្រុមការងារគំរោងថ្នាក់ខេត្តចុះប្រមូលទិន្នន័យសម្រាប់ការវាយតម្លៃលើការកំណត់ទីតាំងអនុវត្តគម្រោងដោយជួបប្រជុំពិភាក្សាជាមួយអ្នកពាក់ព័ន្ធនឹងធ្វើការសម្ភាសប្រជាពលរដ្ឋចាប់ពីថ្ងៃទី 27 ដល់ថ្ងៃទី 29 ខែកក្កដាឆ្នាំ 2020។

- ថ្ងៃទី 27 ខែកក្កដាឆ្នាំ 2020 ជួបប្រជុំក្រុមការងារគម្រោងដើម្បីបែងចែកការងារនៅសាលាខេត្តបាត់ដំបងនិងសមាសភាពចូលរួមលេខាធិការដ្ឋានគ.ជ.អ.ប អង្គការ UNCDF និងក្រុមការងារគំរោងថ្នាក់ខេត្ត។

-ថ្ងៃទី 28 ខែកក្កដាឆ្នាំ 2020 ក្រុមការងារគម្រោងជួបប្រជុំជាមួយរដ្ឋបាលស្រុករុក្ខត្រីចុះស្រង់ទិន្នន័យនៅទីតាំងសាលាស្រុករុក្ខត្រី។ បន្ទាប់មកក្រុមការងារចុះជួបជាមួយរដ្ឋបាលឃុំបាសាក់និងពិនិត្យទីតាំងរួចបន្តស្រង់ទិន្នន័យដោយធ្វើការសម្ភាសប្រជាពលរដ្ឋតាមខ្នងផ្ទះ។

-ថ្ងៃទី 29 ខែកក្កដាឆ្នាំ 2020 ក្រុមការងារចុះជួបជាមួយរដ្ឋបាលស្រុកបាណន់ដើម្បីស្រង់ទិន្នន័យនៅសាលាស្រុកបន្ទាប់មកបានចុះពិនិត្យទីតាំងនិងស្រង់ទិន្នន័យព្រមទាំងសម្ភាសន៍ប្រជាពលរដ្ឋនៅក្នុងឃុំកន្ទឺ១។

-ថ្ងៃទី 31 ខែកក្កដាឆ្នាំ 2020 ក្រុមការងារគំរោងថ្នាក់ខេត្តបានជួបជាមួយមន្ទីរឧស្សាហកម្មបច្ចេកវិទ្យានិងនវានុវត្តន៍ដើម្បីសាកសួរព័ត៌មានលំអិតបន្ថែមអំពីអាជ្ញាប័ណ្ណអាជីវកម្មរបស់ក្រុមហ៊ុនឯកជនដែលមាននៅឃុំបាសាក់ស្រុករុក្ខត្រីនិងឃុំកន្ទឺ១ ស្រុកបាណន់ និងបានរាយការណ៍ទៅក្រុមការងារលេខាធិការដ្ឋានគ.ជ.អ.បវិញ។

-ថ្ងៃទី 31 ខែសីហាឆ្នាំ 2020 ក្រុមការងារលេខាធិការដ្ឋានគ.ជ.អ.បបានរៀបចំកិច្ចប្រជុំបច្ចេកទេសនៅសាលាខេត្តបាត់ដំបងក្រោមអធិបតីភាពឯកឧត្តមនាយ ម៉ាទីណាល់ អភិបាលរងខេត្តនិងក្រុមការងារគម្រោងថ្នាក់ខេត្តដើម្បីបង្ហាញអំពីលទ្ធផលនៃការសិក្សាលទ្ធភាពក្នុងការកំណត់អាទិភាពរវាងឃុំបាសាក់ស្រុករុក្ខត្រីនិងឃុំកន្ទឺ១ស្រុកបាណន់ក្នុងការជ្រើសរើសទីតាំងសម្រាប់ការអនុវត្តគម្រោង។

-ថ្ងៃទី 1 ខែកញ្ញាឆ្នាំ 2020 រដ្ឋបាលខេត្តបាត់ដំបងដឹកនាំដោយឯកឧត្តម ងួន រតនៈ អភិបាលនៃគណៈអភិបាលខេត្តបាត់ដំបងបានបើកកិច្ចប្រជុំជាមួយមន្ទីរឧស្សាហកម្មសិប្បកម្មបច្ចេកវិទ្យានិងនវានុវត្តន៍ ក្រុមការងារគំរោងថ្នាក់ខេត្ត នាយកទីចាត់ការផែនការនិងវិនិយោគព្រមទាំងក្រុមហ៊ុននាង សោភាជាអាជីវករផ្គត់ផ្គង់ទឹកស្អាតនៅឃុំបាសាក់ស្រុករុក្ខត្រី ស្តីពីការកំណត់ជ្រើសរើសយកទីតាំងឃុំបាសាក់ស្រុករុក្ខត្រីដើម្បីបង្កើតជាស្ថានីយផលិតទឹកស្អាតក្នុងការអនុវត្តគម្រោងដោយត្រូវសហការវិនិយោគជាមួយនឹងក្រុមហ៊ុននាង សោភាដែលបានដាក់ពាក្យស្នើសុំអាជ្ញាប័ណ្ណរួចហើយ។

-ថ្ងៃទី 2 ខែកញ្ញាឆ្នាំ 2020 ក្រុមការងារគម្រោងថ្នាក់ខេត្តបានបញ្ជូនរបាយការណ៍និងកំណត់ហេតុប្រជុំសម្រេចជ្រើសរើសយកទីតាំងឃុំបាសាក់ស្រុករុក្ខត្រីដែលរដ្ឋបាលខេត្តបានសម្រេច ផ្ញើរជូនទៅលេខាធិការដ្ឋានគណៈកម្មាធិការជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិគ.ជ.អ.ប។

-ថ្ងៃទី 9 ខែកញ្ញាឆ្នាំ 2020 រដ្ឋបាលខេត្តបាត់ដំបងបានចេញសេចក្តីសម្រេចថ្មីលេខ ១៤៧/20 សសរ ស្តីពីការកែប្រែសមាសភាពក្រុមការងារគំរោងថ្នាក់ខេត្តនៅលើទីតាំងឃុំបាសាក់ស្រុករុក្ខត្រី។

**២. របាយការណ៍ហិរញ្ញវត្ថុ**

ដោយសារគំរោងទើបចាប់ផ្តើមហើយត្រូវពន្យារពេលដោយសារការផ្លាស់ប្តូរទីតាំង លេខាធិការដ្ឋានគ.ជ.អ.ប ពុំទាន់បានទំលាក់ថវិការមករដ្ឋបាលខេត្តដើម្បីធ្វើប្រតិបត្តិការនៅឡើយទេ។





**៣. បញ្ហាប្រឈម**

- ដោយសារបញ្ហាកូវីដ១៩ មានផលប៉ះពាល់ជាសកលធ្វើឲ្យដំណើរអនុវត្តគម្រោងត្រូវពន្យារពេលចាប់ផ្តើម
- គម្រោងត្រូវចាប់ផ្តើមអនុវត្តចាប់តាំងពីដើមឆ្នាំ ២០២០ ប៉ុន្តែត្រូវរអាក់រអួលដោយសារអាជ្ញាប័ណ្ណរដ្ឋាករទឹក
- ទីតាំងគម្រោងត្រូវបានផ្លាស់ប្តូរទៅទីតាំងថ្មី
- ទីតាំងថ្មីជួបបញ្ហាប្រឈមជាមួយនឹងអាជ្ញាប័ណ្ណរបស់ក្រុមហ៊ុនឯកជន

**៤. ដំណោះស្រាយ និងសំណូមពរ**

- ក្រុមការងារលេខាធិការដ្ឋានគ.ជ.អ.បនិងក្រុមការងារគម្រោងថ្នាក់ខេត្តបានខិតខំស្វែងរកព័ត៌មាននិងចុះធ្វើការសិក្សាលទ្ធភាពជាច្រើនលើកច្រើនសារអំពីទីតាំងថ្មីដើម្បីអនុវត្តគម្រោង។
- រដ្ឋបាលខេត្តបានបើកកិច្ចប្រជុំជាមួយនឹងក្រុមហ៊ុនឯកជនដើម្បីរៀបចំកិច្ចសហការវិនិយោគរួមគ្នាហើយទីបំផុតក្រុមហ៊ុនឯកជនក៏បានទទួលយកសំណូមពរនេះ។

**៥. សេចក្តីសន្និដ្ឋាន**

ទោះបីជាមានការលំបាកខ្លះក្នុងការដូចបានលើកក្នុងបញ្ហាប្រឈមខាងលើក៏ដោយក៏ក្រុមការងារលេខាធិការដ្ឋានគ.ជ.អ.បនិងក្រុមការងារគម្រោងថ្នាក់ខេត្តបានសហការជាមួយនឹងរដ្ឋបាលស្រុកឃុំខិតខំជំរុញការស្វែងរកទីតាំងដើម្បីអនុវត្តគម្រោងនេះឲ្យវិវត្តន៍ទៅមុខនិងពិភាក្សាលំអិតអំពីកិច្ចសហការវិនិយោគជាមួយវិស័យឯកជន(ក្រុមហ៊ុនឆាងសោកា)អំពីទីតាំងថ្មី នាពេលឆាប់ៗខាងមុខ។

សេចក្តីដូចបានគោរព និងជម្រាបជូនខាងលើ សូមឯកឧត្តមប្រធាន មេត្តាជ្រាបជាការបាយការណ៍ ។  
សូមឯកឧត្តមប្រធាន មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ។

ថ្ងៃចន្ទ ១១កើត ខែ អស្សុជ ទោស័ក ព.ស. ២៥៦៨  
បាត់ដំបង ថ្ងៃទី ២៨ ខែ កញ្ញា ឆ្នាំ ២០២០  
មន្ត្រីសំរេបសំរួលគម្រោង LGCC-WRP

លេខ: ២៧៨/២០.រ.ប.ក

បានឃើញនិងគោរពជូនឯកឧត្តម

ប្រធានលេខាធិការដ្ឋានគ.ជ.អ.បមេត្តាជ្រាបដ៏ខ្ពង់ខ្ពស់

ថ្ងៃ ២៧ ខែ កញ្ញា ឆ្នាំ ២០២០ ព.ស. ២៥៦៨

បាត់ដំបង ថ្ងៃទី ៣០ ខែ កញ្ញា ឆ្នាំ ២០២០

អភិបាលរងខេត្តនិងជានាយកគម្រោង ។



**នាយ ម៉ាឌីណាល់**

**លីម អំណាច**